

বিশ্বনাথত এন আৰ চিৰ বাবে জন্মৰ প্ৰমাণ-পত্ৰ জালিয়াতি

সেৱা কেন্দ্ৰৰ আবেদন পৰীক্ষণৰ বাবে বিশেষ গোট

জনসাধাৰণ সেৱা, বিশ্বনাথ চাৰিআলি, ২ আগষ্ট ৯: বিশ্বনাথ মহকুমাত দুইচহাই এন আৰ চিৰ আবেদন-পত্ৰ দাখিলৰ ক্ষেত্ৰত জন্মৰ প্ৰমাণ-পত্ৰৰ ব্যাপক জালিয়াতিত লিপ্ত হোৱাৰ অভিযোগ অতি গুৰুত্বসহকাৰে গ্ৰহণ কৰিছে মহকুমা প্ৰশাসনে। বিশ্বনাথখাট নতুন প্ৰাথমিক স্বাস্থ্যকেন্দ্ৰৰ এজন চতুৰ্থ শ্ৰেণীৰ কৰ্মচাৰীয়ে নকল ছীল-মোহৰেৰে ভুৱা জন্মৰ প্ৰমাণ-পত্ৰ বনাই কিছুসংখ্যক লোকক এন আৰ চিৰ বাবে বিত্ৰী কৰাৰ বিষয়টো পোহৰলৈ অহাৰ পিছতে মহকুমাটোৰ ওটা এন আৰ চি সেৱা কেন্দ্ৰত ইতিমধ্যে দাখিল কৰা এন আৰ চিৰ সকলো আবেদন পুংখানুপুংখভাৱে পৰীক্ষণৰ বাবে মহকুমা প্ৰশাসনে সিদ্ধান্ত লৈছে। এই সন্দৰ্ভত বিশ্বনাথ মহকুমাস্থিত পল্লৱ গোপাল বাই শনিবাৰে নিজ কাৰ্যালয়ত আহান কৰা এখন উচ্চস্তৰীয় জৰুৰী বৈঠকত বিশ্বনাথখাট, কুমলীয়া আৰু পানীৰ্ভাল এন আৰ চি সেৱা

কেন্দ্ৰত দাখিল কৰা আবেদন-পত্ৰসমূহৰ সংলগ্ন জন্মৰ প্ৰমাণ-পত্ৰৰ সত্যতা পৰীক্ষাৰ সিদ্ধান্ত লোৱা হয়। মহকুমাস্থিত বাৰ সতাপিতকৃত অনুষ্ঠিত সভাখনত বিশ্বনাথৰ আৰক্ষী অধীক্ষক মানবেন্দ্ৰ দেৱ বৰ, বিশ্বনাথ চাৰিআলিৰ বাহাৰ চক্ৰ বিষয়া শৰ্জীৱ দলৈ, বিশ্বনাথৰ মহকুমা স্বাস্থ্য বিষয়া ডাঃ নাৰায়ণ উপাধ্যায়, মহকুমা স্বাস্থ্য বিষয়া (প্ৰাথমিক স্বাস্থ্যকেন্দ্ৰ) ডাঃ বি হাজৰিকা, বিশ্বনাথখাট নতুন প্ৰাথমিক স্বাস্থ্যকেন্দ্ৰৰ চিকিৎসা বিষয়া ডাঃ বি পালেও অংশগ্ৰহণ কৰে। ইতিমধ্যে দুইচহাইৰপৰা বিশ্বনাথখাট, কুমলীয়া আৰু পানীৰ্ভাল এলেকাৰ বহু লোকে ধনৰ বিনিময়ত সংগ্ৰহ কৰাৰ নিশ্চিত তথ্য পোহৰলৈ অহাৰ প্ৰতি লক্ষ্য ৰাখি এই তিনিটা সেৱা কেন্দ্ৰত দাখিল কৰা এন আৰ চিৰ আবেদন-পত্ৰসমূহ পৰীক্ষণৰ বাবে তাৎক্ষণিকভাৱে ৰাজহ চক্ৰ বিষয়াৰ জৰিয়তে জব্দ কৰি আৰক্ষী অধীক্ষকৰ

নিৰাপদ জিম্মাত ৰখাৰ সিদ্ধান্ত লোৱা হয়। ইপিনে, এই আবেদন-পত্ৰসমূহৰ লগত দাখিল কৰা জন্মৰ প্ৰমাণ-পত্ৰ পুংখানুপুংখভাৱে পৰীক্ষা কৰি ভুৱা প্ৰমাণ-পত্ৰসমূহ ৰবা পেলোৱাৰ বাবে বিশেষ পৰীক্ষণ গোট এটাও গঠন কৰা হৈছে। বিশ্বনাথ চাৰিআলিৰ বাহাৰ চক্ৰ বিষয়া তথা মাগৰিকপঞ্জীৰ চক্ৰ পঞ্জীয়ক শৰ্জীৱ দলৈৰ লগতে বিশ্বনাথৰ অতিৰিক্ত আৰক্ষী অধীক্ষক (আইন-শৃংখলা) বেনাদু প্ৰতিম বৰকাকতি, বিশ্বনাথৰ মহকুমা স্বাস্থ্য বিষয়া ডাঃ নাৰায়ণ উপাধ্যায়, মহকুমা স্বাস্থ্য বিষয়া (প্ৰাথমিক স্বাস্থ্যকেন্দ্ৰ), ডাঃ বি হাজৰিকা, বিশ্বনাথখাট নতুন প্ৰাথমিক স্বাস্থ্যকেন্দ্ৰৰ চিকিৎসা বিষয়া ডাঃ বি পাল আৰু মহকুমা মীন উন্নয়ন বিষয়া তথা মোনাৰাৰী এন আৰ চি সেৱা কেন্দ্ৰৰ এন আৰ চি আৰ টি হাজৰিকাক সদস্য হিচাপে লৈ এই জন্মৰ প্ৰমাণ-পত্ৰৰ সত্যতা পৰীক্ষণ গোটটো গঠন কৰা হয়।

আহাৰ আমহা তালিকা

গুৱাহাটীৰ এন আৰ চি সেৱা কেন্দ্ৰত চুৰি

মহানগৰীৰ প্ৰতিবেদক, ২ আগষ্ট ৯: গুৱাহাটী মহানগৰীৰ স্কুল, কলেজ আৰু ধৰ্মীয় অনুষ্ঠানৰ পিছত এইবাৰ চোৰে লক্ষ্য হিচাপে বাছি লৈছে মহানগৰীৰ এন আৰ চি কেন্দ্ৰসমূহ। শনিবাৰে নিশা দুইচহাইত পানীখাইতী আৰক্ষী চকীৰ অন্তৰ্গত ৰোন্দা এন আৰ চি কেন্দ্ৰত চুৰিৰ অভিযান চলায়। আৰক্ষীৰ সূত্ৰই জনোৱা মতে, বোন্দাৰ এন আৰ চি কেন্দ্ৰৰ তলা ভাঙি শনিবাৰে নিশা চোৰৰ দলে ভিতৰত প্ৰৱেশ কৰি গডৰেজৰ ভিতৰৰ পৰা দুটা লেপটপ আৰু মূল্যবান নথিপত্ৰ চুৰি কৰি নিয়ে। দেওবাৰে পুৱাৰ ভাগত স্থানীয় ৰাইজে এন আৰ চি কেন্দ্ৰৰ দুৱাৰ খোলা দেখা পাই আৰক্ষীক খবৰ দিয়ে। আৰক্ষীৰ লোক ঘটনাস্থলীত উপস্থিত হৈ তদন্ত আৰম্ভ কৰে যদিও বাতৰি যুগুতোৱালৈকে কাকো থেপুৰ কৰিব পৰা নাই। উল্লেখ্য, নিশাৰ ভাগত পানীখাইতী আৰক্ষী চকীৰ আৰক্ষীয়ে টহল নিদিয়াৰ বাবেই অঞ্চলটোত উদ্বেগজনকভাৱে চুৰিকাৰ্য বৃদ্ধি পাইছে। বুলি গুৰুত্বভাৱে অভিযোগ উত্থাপন হৈছে। মূলতঃ পানীখাইতীৰ আৰক্ষীয়ে কৰ্তব্য কৰাৰ বিপৰীতে ট্ৰাকৰ পিছে পিছে ধনৰ বাবে দৌৰি থাকে বুলি ৰাইজে অভিযোগ কৰে।